

मा. राज्य मुख्य माहिती आयुक्त यांना माहितीचा अधिकार
अधिनियम, २००५ कलम १५(४) अन्वये स्वायत्त अधिकार
असल्याबाबत.

महाराष्ट्र शासन
सामान्य प्रशासन विभाग
शासन परिपत्रक क्र. संकिर्ण २०१६/ प्र.क्र. १९७/२०१६/सहा.
मादाम कामा मार्ग, हुतात्मा राजगुरु चौक,
मंत्रालय, मुंबई- ४०० ०३२
दि.१२.०४.२०१७.

संदर्भ:- मा.राज्य माहिती आयुक्त यांचे इंग्रजी पत्र क्र.सीआयसी/२०१६/आरईएफ.३५/२०१६
दि.२०.१०.२०१६.

परिपत्रक:-

माहितीचा अधिकार अधिनियम, २००५ कलम १५(३) अन्वये मा.मुख्य मंत्री महोदयांच्या अध्यक्षतेखाली नेमलेल्या त्रिसदस्यीय समितीच्या शिफारशीनुसार राज्य माहिती आयुक्त यांची नियुक्ती मा.राज्यपाल करतात, कलम १५(४) अन्वये माहिती आयोगाच्या कामकाजाचे सर्वसाधारण अधीक्षण, संचालन व व्यवस्थापन हे मा. राज्य मुख्य माहिती आयुक्त यांच्या ठायी निहित आहेत. माहितीचा अधिकार अधिनियम, २००५ कलम १५(३) अन्वये, राज्य माहिती आयोगासाठी उपलब्ध असलेल्या अर्थसंकल्पीय मर्यादेत, राज्य माहिती आयोगाच्या प्रशासनिक व आर्थिक बाबींचे निर्णय घेण्याचे अधिकार मा. राज्य मुख्य माहिती आयुक्त यांना आहेत व त्या अधिकारांचा वापर ते अन्य प्राधिकरणाच्या निदेशांना अधीन न राहता करू शकतात.

२. मा.राज्य माहिती आयुक्त यांच्या विनंतीस अनुसरून, राज्य माहिती आयोगाच्या प्रशासनिक व आर्थिक बाबींचे निर्णय घेण्याचे स्वतंत्र अधिकार असल्याबाबतची बाब सर्व संबंधितांच्या निदर्शनास आणण्याकरिता सूचित करण्यात येते की, माहितीचा अधिकार अधिनियम, २००५ कलम १५(४) अन्वये, राज्य माहिती आयोगाच्या प्रशासनिक व आर्थिक बाबींचे निर्णय घेण्याचे स्वायत्त अधिकार मा. राज्य मुख्य माहिती आयुक्त यांना आहेत व त्या अधिकारांचा वापर ते इतर प्राधिकरणाच्या निदेशांना अधीन न राहता करू शकतात. यासंदर्भात मा.राज्य मुख्य माहिती आयुक्त यांना अन्य विभागप्रमुखांशी समतुल्य समजण्यात येऊ नये

३. हे शासन परिपत्रक महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आले असून, त्याचा संगणक संकेतांक क्रमांक २०१७०४१२१२३८१७११०७ असा आहे. हे परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(डॉ.भगवान सहाय)
अपर मुख्य सचिव (र.व का.)

प्रति,

१. मा.मुख्यमंत्री यांचे प्रधान सचिव
२. मा. मुख्य सचिव यांचे उपसचिव
३. सर्व अ.मु.स./प्र.स./सचिव, मंत्रालय मुंबई.
४. निवडनस्ती कार्यासन सहा.